

śrī mahāvaidyanātha viracitā

72 meḷarāgamālikā

tālam: ādi

pallavi - śrī rāgam

praṇatārthiharaprabho purāre praṇavarūpa saṃpade pade |
praṇamāmi śrī prakṛtipreraka pramathagaṇapate pade pade ||

jati

tāṃ tāṃ takaṇaka dhīm dhīm dhimitari kiṭataka tarikuḍu
tadhīm dhīmku takadhimi takatari kiṭataka jham
nādiru diruṭoṃ dirudiru dittillānā dirinā tānā doṃ tiri
takaṇaka takajaṇu takadhimi dhrukṭatat taḷāngutoṃ takatika tadhīṅgiṇatom

anupallavi - caraṇam

kanakāṅgyā ramayā pūjita sanakādipriya kṛpālaya || 1 ||
ratnāṅgyā dharmasaṃvardhanyā ramaṇa māṃ paripālaya || 2 ||
gānamūrtiriti dhanaśāstramānamūrdhanyairgadito 'si || 3 ||
śrīvanaspatidalasamarcanena pāvanabhaktairvidito 'si || 4 ||
mānavatībhiḥ smṛtibhiruktakarmakṛṇ mānavapāpaṃ vārayasi || 5 ||
tānarūpiṇaṃ tvāṃ bhajanti ye tāramupadiśaṃstārayasi || 6 ||
devasenāpatijanaka nīlagrīva sevakajanapoṣaṇa || 7 ||
hanumatodīṇḍimabhavaṃ stuvataḥ sutanumato 'dadābhūtibhūṣaṇa || 8 ||
bhānukoṭisaṃkāśa maheśa dhenukāsuraṃmārahavāhana || 9 ||
ānandanāṭakapriyāmaravara śrīnandanāṭavīhavyavāhana || 10 ||
kokilapriyāmrakisalayāṅga gokulapālanapaṭubhayabhañjana || 11 ||
bahurūpavāṭīha bhavān māṃ muhurmuhurūjitabhaktajanarañjana || 12 ||
dhīrabhadrākhyagāyakaṃ priya vīrabhadradīpālitaśaraṇa || 13 ||
devakulābharaṇoddhāraka śrīvasudevakulābharaṇanatacaraṇa || 14 ||
jītamāyā mālavagaṇāntargatamāheśāḥ tvāṃ vindanti || 15 ||

cakravākakucārdhāṅga tvatkṛpayā śukravākpatisurāḥ nandanti || 16 ||
 tejasā jitasūryakantya gaurya ojasā 'tulapratāpa || 17 ||
 śubhakara hāṭakāmbariśarābjanibhakara hatabhaktaparitāpa || 18 ||
 jhaṁkāradhvaniyutamālādhara ṭaṁkāradhvaniyutacāpa || 19 ||
 mahānaṭa bhairavīmārutibhāratīśahāyadevairnatakopa || 20 ||
 śiva natkīravāṇīvaśaga bhavana iva vasa me manasi || 21 ||
 kharaharapriyamālokya parātpara hara dayayā pālitavānasi || 22 ||
 gurīmano haridambara satataṁ gauriva vatse ramate bhavati || 23 ||
 yo 'sau aruṇapriyādityaḥ taṁ tvā sā śrutirānatā bhavati || 24 ||
 mārarañjanīvarada nirahaṁkārajanā muktyai tvāṁ stuvanti || 25 ||
 cāru ke śivaliṅgamanārcya merudhanvan sukhamāpnuvanti || 26 ||
 sarasāṁ gītiṁ kīrtiṁ diśa me tarasā aṅgīkṛtatahadana || 27 ||
 harikāmbhodhisambhavāmaraduritanivāraka smitavadana || 28 ||
 dhīra śaṅkarābharaṇasamaṁ tvāṁ ghoraśaṅkayā no jāne || 29 ||
 jñānagānaṁ kṛtavatāṁ varada śrīnagānandinījāne || 30 ||
 yāgapriyāmaratyāgapriyaṁ vidhiṁ drāgapriyeṇa śikṣitavānasi || 31 ||
 sadānande tvayi rāgavardhanīṁ mudā punitavatīṁ rakṣitavānasi || 32 ||
 śritagajavadana gāṅgeya bhūṣaṅīkṛtabhujāṅga natasurakadamba || 33 ||
 vāgadīśvarīśriyau yadaṅgasambhave bhogamokṣadā jagadambā || 34 ||
 sūlinī tayā dharmavardhanyā khelasi dayayā suravariṣṭha || 35 ||
 kailāsācalanātakṛdbhujaśailadaṇḍakacaraṇāṅguṣṭha || 36 ||

(praṇatārtihara prabho purāre)

pratibiṁbarasālagaphalasaṁā viṣayā iti bimbādharaḥ saṁtyajanti || 37 ||
 ye bhavajalārṇavaṁ saṁtarituṁ te bhavadaṅghrinaukāṁ bhajanti || 38 ||
 jhalaṁ jhalavarāḷīgītamaḷādhara jalandharāsuramāraka || 39 ||
 suradānavanītāmṛtavimukha varadānanirata tāraka || 40 ||
 bhoḥ pāvanīpiṣṭāsvadanarasikabhūpa ava nīpavanasundara || 41 ||
 raghupriyārcitarājīvacaraṇa maghapraṇāśana bhujamandara || 42 ||
 gavāmbhodhiḥ tīrṇa iva mayā bhavāmbhodhiḥ tava dayayā || 43 ||
 iha prasanno bhava priyatamayā saha pramathapa drāgumayā || 44 ||
 sarvaśubhāpaṁ tu varāḷīkāṁṣaṁ kurvanugrahaṁ tvāṁ vande 'ham || 45 ||

sadaya saḍvidhamārgiṇi manuje hr̥dayaga na kurve saṃdeham || 46 ||
 suvarṇāṃ gītiṃ samupadiśa prathamavarṇāṅgīkṛtavaikuṇṭha || 47 ||
 divyamaṇibandhe baddhanāgakaṅkaṇa bhavyamaṇilasitaśrīkaṅṭha || 48 ||
 subalārimukhāmaraprapūjita dhavaḷāambarīpaterdurdarśa || 49 ||
 surūpanāmanārāyaṇīśahacara svarūpabhāsakādarśa || 50 ||
 dharmakāmavardhanīvilasita nirmalāṅga śubhadāyaka || 51 ||
 nitarāṃ apriyavādiṇi vimukha natarāma agnisāyaka || 52 ||
 cidam̐baragamanaśramāpaharaṇaṃ kadam̐baramaṇa mama dīyatām || 53 ||
 viśvaṃ bharitaṃ tvayāṣṭamūrtyā śaśvaddhanamādhīyatām || 54 ||
 śyāmaḷāṅgīkṛtavāmbhāga komaḷāṅgaja śarabhaṅga || 55 ||
 ṣaṇmukhapriyāṅgupriyajanaka hiraṇyāṅga nata śarabhāṅga || 56 ||
 hara siṃhendramadhyamārdhāṅga narasiṃha ajināmbara || 57 ||
 purahara haimavatīmanohara hara rakṣitasuranikara || 58 ||
 vidadharmau atikāyajidrāmau muditamanāḥ tvaṃ rakṣitavān || 59 ||
 nītimatīha jane 'tipriyo 'si prītimatirahitān śikṣitavān || 60 ||
 śriyo 'dhikāṃ tāṃ aṇimādidāṃ payodhikāntāmaṇisevitām || 61 ||
 dharmavardhanīm surarṣabhapriyāṃ nirmalabhaktairbhāvitām || 62 ||
 mananaśīlatām gīrvāṇapateḥ jananavarjitāmuktavatīm || 63 ||
 bhūmiṣu vācaspatisaṃbandhasvāmine jñānaṃ dattavatīm || 64 ||
 mecakalyāṇīm vācaṃ diśatīm mocakadāyiniṃ ramase || 65 ||
 vicitrāambarīṣavaradabhāga sacitraguptayamāgaḥ kṣamase || 66 ||
 sucaritrāmukhabhaktasaṅgīta sucaritrāmukharitavādya || 67 ||
 jyotisvarūpiṇi tvayi prasanne bhāti svarūpaṃ kiṃ nādyā || 68 ||
 dhātuvardhanīm tavābhidhāsudhāṃ pātu kāmīni mama rasanā || 69 ||
 sukkena āsikābhūṣaṇaṃ hi satām mukhe nāsikeva vivasana || 70 ||
 kosalapaḥ tvā 'pūjyāghaṃ hitvā sabhāpate mumude hi || 71 ||
 bhaktāpadānarasikapriya tyaktāpadānandaṃ mama dehi || 72 ||

(praṇatārtihara prabho purāre)

◇ ◇ ◇ ◇ ◇ ◇ ◇ ◇ ◇ ◇ ◇